

Paskancho Choutho Aitar (11/05/2025)
DHORMPRANTIK SIMINARINK BHETTOILOLO AITAR
Vixoi: Vochat, Jezu, Borea Gonvlliacheo Boreo Xellio Zayat

Gayonank Suchna:

Proves	-	Sorvesporachi seva korat	A-30, slok 3 85
D. T. V.	-	Bhava-bhoinni, Bapak bhattounk	C-10
Krist-Prosad	-	Tujech pattlean ietanv, Jezu	D-42
		VO	
		Pormesvor mhaka choroita	D-35
Xevott	-	Mornnache nhidentulo	K-05

SURVATECHIM UTRAM:

Mogachea bhavam-bhoinnimno, 'Somi mhozo Gonvlli, kainch mhaka unnem nam' hem git tevisvea stotrachea adharan ghoddlolem, zaite pautti ami gaitanv. Somi amcho gonvlli ani ami zonn-eklo tacheo opurbayecheo xellio. Aicho vixoi osleach bhavnamni guntlolo asa: "*Vochat, Jezu, borea Gonvlliacheo boreo xellio zayat*". Tor, Jezu, borea Gonvlliachi kholayen vollokh gheun, Tacheo boreo xellio koxeo jivitant vagunk ani kornniamni porgottunk, Devacho adhar ani kurpa amkam hea Misan magum-ia. Toxench, aiz amchea mhadhormprantant, ami Diosezan Seminarink bhettoilolo aitar pallttanv, Sallganv-Pilerne ani Raiturche Siminarint, Jezu borea Gonvlleacho tallo aikon, padri zaunk apli akarnni kortat tea siminaristam khatir ani tanchi akarnni korunk zobabdari asleleam yadnikam ani yeram bhavam-bhoinnim pasot, hea Misan magum-ia.

BHAVARTHIANCHEM MAGNNEM

1. Povitr Sobhechea fuddariamni, Jezu borea Gonvlliachi dekh gheun, aplea hatant ghatlole porjek, Devachea Utrachi sfurti gheun aplea sevechea fuddarponnam vorvim, nitt margan tankam cholounk Bapachi kurpa tankam magum-ia.
2. Amcho des-karbar choloitolea amchea Bharotachea ani eke khas toren amchea Göychea fuddariamni, aplea hatant ghatlolea nagrikanchi ani toxench zomin-dhortorechi ani tantunt aslolea girestkayechi, favo ti zotnai gheunk, zobabdaren aplim paulam marunk, tankam kherit uzvadd ani kurpa magum-ia.
3. Amchea akarnnechea ghoramni padri zaunk, akarnni ghetoleamni ani tanchi akarnni kortoleamni, Jezu borea Gonvlliachi dekh gheun, aichea kallak favo tosle yadnik toyar korunk vauronk ani akarnni ghetoleamni, Jezuchea kallza sarke yadnik zaunk tokos gheunk, Povitr Atmeachi kurpa tankam magum-ia.
4. Ami, gonvlliam-xelliamni, hatak-hat diun, Povitr Sobhechecho vaur ekcharan ani sohobhageliponnan fuddem vhoronk, ani he vorvim porixodik mon apnnaunk paulam marunk, Devacho adhar amkam magum-ia.
5. Aichem mis bhettoitoleam khatir _____ kherit bhaxen magum-ia! Devan tancher axirvad ghalunk magum-ia ani tannim boreo xellio zavun, peleacho sodanch mog korunk ani dusreamchea gorzank pavunk ani tanche sovem udhar ani doyall kallzachim zaunk, Devacho adhar tankam magum-ia.

BHETTOVNNI:

Goribank Danam ani Unddo ani Soro:

Aiz ami sogllea amchea goribank, gorjevontam ani sonsteleam bhavam bhoinnancho ugddas korun hem amchem udarponnachem daan Bapak bhattoun tanchea gorzam khatir bhettoitanv. Toxench, dor eka misachea bolidanant, unddo ani soro Jezuchea masa rogtan bodolta ani hea vorvim Jezu amche lagim ek mogacho korar korit asta. Jezucheo mog disa-dispott'tea jivitant ami onnbhovunk ho unddo ani soro, altarak Jezuchea masa rogtan bodlun, amkam khori atmik ghottai zaunche khatir Iadnikachea hatant ami ghalum-ia.